

---

Avgustun 30-da Azərbaycan Respublikasının Təhsil Nazirliyi və Koreya Beynəlxalq Əməkdaşlıq Agentliyi arasında "Müəllimlərin potensialının artırılması və Təhsil Nazirliyi üçün təhsil informasiya sisteminin yaradılması" texniki yardım (qrant) layihəsi üzrə müzakirə protokolu imzalanıb. Müzakirə protokolunu təhsil naziri Mikayıl Cabbarov və Koreya Beynəlxalq Əməkdaşlıq Agentliyinin ölkə üzrə direktoru Çoi Yonjae imzalayıb.

Layihənin əsas məqsədi təhsil informasiya sisteminin, müəllimlərin təlimi üçün onlayn elektron tədris portalının yaradılması, Koreya texnologiyalarının əsasları və inkişaf təcrübəsini bölüşməklə müəllimlərin təkmilləşdirilməsinə töhfə verilməsidir.

Təhsil Naziri Mikayıl Cabbarov Azərbaycandan təhsilin modernləşdirilməsi, təhsildə informasiya texnologiyalarının tətbiqi istiqamətində atılan addımlardan danışıb. Nazir qeyd edib ki, müəllimin yeni rolunu, üstün peşəkarlıq və rəqabət qabiliyyətini artırmaq üçün tədris təbii olaraq KT bacarıqlarından istifadə etməklə KT bacarıqlarının çatdırılması, yaniliyi təmin edir, dialoq mühitə yaradır. Son illərdə Təhsil Nazirliyinin müəllimlərin KT bacarıqlarının artırılması, KT infrastrukturunun yaradılması, elektron resursların bazasının genişləndirilməsi sahəsində gördüyü işlər bu prosesə təkan verib.

Azərbaycanla Koreya arasında təhsil, xüsusən də informasiya-kommunikasiya texnologiyalar sahəsində əlaqələrin, hətəyə keçirilən layihələrin böyük həmiyyəti kəsb etdiyini bildirən nazir KT sahəsində dünyanın aparıcı dövlətlərində olan Koreya ilə əməkdaşlıq yüksək qiymətləndirib.

Layihə çərçivəsində əsas planın, Elektron Tədris Sisteminin, Tədrisin Məzmununun Saxlanması Sisteminin, müəllimlərin onlayn təhsili üçün portalın, onlayn təhsil məzmununun hazırlanması, eyni zamanda server, video, audio, studio avadanlıqlar və materialların alınması nəzərdə tutulub. Həmçinin Elektron Tədris Sisteminin idarə olunması ilə əlaqədar Təhsil Nazirliyinin əməkdaşları və müəllimlər üçün Koreya Beynəlxalq Əməkdaşlıq Agentliyi tərəfindən təlimlərin keçirilməsi də planlaşdırılıb.

Layihə 3 il müddətində icra olunacaq.